
פאָררעדע 


מיט דער דערשיינונג פון יעקב שייפערס אָראַטאָריע אַפן טעקסט פון דער פּאָעמע , צויי 
ברידער" פון י. ל. פּרץ, ווערט צוגעטראָגן אַ רייַכע מתנה צו דער אידישער און װעלטלאַכער 
מוזיק-ליטעראַטור. 


מיט דעם דערפילט אויך דער אידישער מוזיק פאַרבאַנד אַ גרויסן, וויכטיקן חוב, וועלכן 
מיר זיינען שולדיקן די אידישע אַרבעטער- און פאָלקס-מאַסן און צו דעם בױיער, פירער, 
קאָמפּאָזיטאָר, דיריגענט און טייערן חבר שייפער, וועלכער איז אַזױ פריצייטיק, דעם 1טן 
דעצעמבער, 1936, אַרױסגעריסן געװאָרן פון אונזערע רייען אין עלטער פון 48 יאָר. 


אונזערע בעסטע האָפענונגען זיינען, אַז מיט דער פאַעפנטליכונג פון , צוויי ברידער", מאַכן 
מיר ערשט אַ גוטן אָנהויב. כדי צו קאָנען אַף אַ װירקזאַמען אופן אויסנוצן די רייכע ירושה, 
וועלכע שייפער האָט אונז איבערגעלאָזט, װעט זיך פאָדערן אַרױסגעבן אַלע זיינע גרויסע און 
קלענערע ניט-געדרוקטע װערק. דורך דעם, װאָס מיר װעלן באַקאַנט מאַכן די מוזיק-וועלט 
מיט שייפערס שאַפונגען, און געבן אַ מעגלאַכקײט נויזנטער מענטשן צו האָבן אין זייערע היימען, 
אין זייערע ביבליאָטעקן שייפערס מוזיק, װעלן מיר אויסבויען פאַר שייפערן דעם פּאַסענדסטן 
מאָנומענט. 


פון דער גאַנצער רייכער ירושה אָראַטאָריעס, וועלכע יעקב שייפער האָט איבערגעלאָזט, 
איז די אָראַטאָריע ,,צוויי ברידער" די פּאָפּולערסטע און באַליבטסטע צװישן דער אידישער 
באַפעלקערונג אין אַמעריקע. 


די לויטערע טענער פון דער אָראַטאָריע זיינען טיף איינגעבאַקן אין די הערצער און איינ- 
געקריצט אין די מוחות פון די צענדליקע טױזנטער מענטשן. ,צויי ברידער" איז אויך די 
אַמערסטן געזונגענע פון אַלע שייפערס אָראַטאָריעס. 


פון דעם יאָר 1922, וען שייפער האָט געשאַפן די אָראַטאָריע. ביז איצט, איז זי 
געזונגען געװאָרן פון די פרייהייט געזאַנג-פאַרײנען צו איינצלנע און צו פילע מאָל אין 
די שטעט: שיקאַגאָ, ניוזיאָרק, נואַרק, פּעטערסאָן, פּאַסײיק, פילאַדעלפיע, באָסטאָן, ניו-הייווען, 
האַרטפאָרד, ספּרינגפילד, פאל ריווער, קליװולאַנד, דעטראָיט, טאָראַנטא, לאָס-אַנדזשעלעס. 


אומעטום האָבן די גרויסע אודיענצן געשטורעמט מיט דער גרעסטער באַגײיסטערונג פאַר 
דער מוזיק און באַוואונדערט די כאָרן מיט זייערע דיריגענטן, וועלכע האָבן געזונגען מיט אַזאַ 
ליבשאַפט, מיט אַזאַ אויסדרוק און טעמפּעראַמענט. 


דורכגעפירט די אָראַטאָריע האָבן די פאָלגנדע דיריגענטן אויסער שייפערן: לאַזאַר וויינער, 
מיכל געלבאַרט, מישאַ צעווקין, נייטן סאמאַראָו, מענדי שיין, זאַרי, גאָטפריד, י. מאלעק, 
ר. אַבראַמאָװיטש, ה. דאבקאָווסקי, דזש. סאָנשיין, װיינשטאָק, און איצט, צוליב דער דערשיינונג 
פירט עס דורך דער פרייהייט געזאַנג פאַריין פון ניו-יאָרק מיט זייער דיריגענט מאַקס העלפּמאַן. 
די אָראַטאָריע איז געזונגען געװאָרן פון קינדער-כאָרן אין ניו-יאָרק און פילאַדעלפיע 


די ,צוויי ברידער", קאָן מען זאָגן, איז דער צענטראַל פונקט פון שייפערס שאַפונגס-וועג. זיינע 
געניאַלע פעאיקייטן האָט שוין שייפער אַרױסגעװיזן ביז די , צוויי ברידער" אין אַ גאַנצער רייע כאָר- 
קאָמפּאָזיציעס און די אָראַטאָריעס: ,מאַרטירער בלוט" (ליעסין), ,בין השמשות" (יהואש), 
,צוועלף"! (בלאק). נאָך רייפער און קרעפטיקער איז שייפער אויסגעואקסן נאָך די ,צויי 
ברידער" אין זיינע לידער װוי אין די באַקאַנטע קאָנטאטאס און אָראַטאָריעס: ,משיח בן יוסף" 
(שטײימאַן), ,אָקטאָבער" (צוזאַמענגעשטעלט--בוכװואַלד), , קיין איינציקער שפּאַן" (מאַרקיש), 
;טרופּן גייען" (נאַדיר), , געוויטער" (צוזאַמענגעשטעלט--גרינשפּאן), ,שטורעם פויגל (גאָרקי, 
אידיש---אָלגין),. ,ביראָדבידזשאַן" (מאַרקיש). 

אין די אַלע ווערק האָט שייפער װי יעדער קינסטלער געזוכט זיין וועג און אַנטפּלעקט זיינע 
באַזונדערע אײגנאַרטיקײטן סיי אין אינהאַלט און סיי אין פאָרם. דאָס כאַראַקטעריסטישסטע און 

אײגנאָרטיקסטע איז אָבער די , צוויי ברידער" מיט איר פּשטות, מעלאָדישקייט און אידישער 
פאָלקטימלאַכקײט. 


דורך , צוויי ברידער? האָט שייפער גערעדט דירעקט צו די הערצער פון די אידישע 
אַרבעטער און פאָלק-מענטשן. די ,צויי ברידער" זיינען אַדאָפּטירט געװאָרן כמעט װי אַ 
פאַלק-שאַפונג, 


שייפער האָט דורך דער פאָלקס-מעלאָדיע, דורכן פאָלק-טאָן און איינפאַכע קינסטלערישע 
מיטלען אַזױ אינטערפּרעטירט ד" סאָציאַלע, סימבאָלישע פּאָעמע פון י. ל. פּרץ, אַז ס'איז 
געווען גרינג פאַר דעם צוהערער צו אורטיילן אַף וועמענס זייט זיין סימפּאַטיע ליגט. אַליין 
לויט אָפּשטאַמונג און ערשטער באַשעפטיקונג אַן אַרבעטער, אַלין אַ פאָלק-מענטש, װאָס האָט 
געלעבט און געאָטעמט מיט די ליידן, פריידן און האָפענונגען פון די מאַסן האָט זיין מוזיק 
זייער קאָנקרעט אונטערשטראָכן װער איז װער אין די ,צװיי ברידער" און ווער די 
,שלאַנג? איז. שייפער גיט אויך אַ קלאָרע אָנדייטונג דורך דעם פינאַל פון דער אָראַטאָריע 
אַף דעם אַנטגילטיקן אױסגאַנג פון דאָס ,רייסן זיך באַ די האָר" ער זאָגט דאָס זייער דייטלאַך 
מיט זיין האפערדיקן, איבערצייגענדן און זיכערן טאָן. 


די , צוויי ברידער" האָבן מער וי די אַנדערע אָראַטאָריעס געשפּילט אַ קאָנסטרוקטיווע 
ראָלע סיי אין דעם לעבן פון די פרייהייט געזאַנג פאַריינען און סיי אינם זין פון געבן דער 
אידישער מוזיקאַלישער שאַפונג אַ ברייטערן פארנעם. ביז שייפער האָט אָנגענומען די אָראַ- 
טאָריע פאָרם פאַר זיינע שאַפונגען, האָט זיך די אידישע מוזיק באַגרעניצט, אַזױ צו זאָגן, 
צו ,קליין קונסט". שייפער האָט דורך דער פאָרם געעפנט פאַר דער אידישער מוזיק נייע 
האָריזאָנטן און מעגלאַכקײטן. מיט דער הילף פון אָראַטאָריע זיינען בכלל אויסגעוואקסן גרע- 
סערע אויפגאַבן און צילן פאַרן כאָר און דער צוהערער האָט געקראָגן אַ העכערן מוזיקאַלישן 
באַגריף. אויך אין דעם פּרט פאַרנעמט די אָראַטאָריע , צוויי ברידער" דעם ערשטן פּלאַץ. 
דער וואוקס פון די פרייהייט געזאַנג פאַריינען אין קװאַליטעט װי אין קװאַנטיטעט, האָט זייער 
אַ סך צו פאַרדאַנקען די , צוויי ברידער". 


דער אידישער מוזיק-פאַרבאַנד פילט זיך דעריבער שטאָלץ און גליקלאַך מיט דער אויס- 
גאַבע פון דעם דאָזיקן װערק און דערװאַרט, אַז די אידישע מאַסן און די אידישע מזיק- 
וועלט װעלן אָפּשאַצן און אויסנוצן די אָראַטאָריע װי זי פאַרדינט און דאָס װעט איך זיין 
אונזער פרייד, 


צום שלוס --- אייניקע אָנמערקונגען: 1) אין לויף פון יאָרן האָט שייפער געמאַכט אייניקע 
ענדערונגען אין געוויסע שטעלן פון דער מוזיק. די פאַרליגענדע פארטיטורע איז דורכאויס 
געדרוקט לוט זיין ערשטן אָריגינאַל,. 2) די באַגלײיטונג פאַר דער אָראַטאָריע איז געשריבן פאַר 
סטרונע-אָרקעסטער מיט האַרפע. צוליב טעכנישע מאָטיוון איז דאָ בלױז געדרוקט די 
פּארטיטורע פאַר כאָר און פּיאַנאָ. 

פאַר דער דורכפירונג פון דער אָראַטאָריע דאַרף מען זיך ווענדן צום אידישן מוזיק-פאַרבאַנד 
פאַר דער אָרקעסטער פּארטיטורע און אויך פאַר די געענדערטע שטעלן. (אויב געזונגען װי 
אין אָריגינאַל דאַרף דאָס פאַרצייכנט וערן אין די פּראָגראַם-בולעטינען.) 


מיר דריקן אויס אונזער האַרציקסטן דאַנק צום חבר הײמאַן גאָלדבערג, מיטגליד פון 
נואַרקער פרייהייט געזאַנג פאַריין, פאַר פינאַנסירן די אויסגאַכע פון , צוויי ברידער" אין אָנדיינק 
פון זיין פאַרשטאָרבענער פרוי חבר'טע העלען גאָלדבערג. מיר אָנערקענען דאָס פאַר אַ 
מוסטערהאַפטן טאַט, װאָס פאַרדינט די לויב פון אַלע די, װאָס באַגרייפן די וויכטיקייט פון אַזאַ 
אויסגאַבע. 

די סומע װאָס חבר גאָלדבערג האָט צוגעטראָגן, פאַרבלייבט וי אַ פאָנד אַרױסצוגעבן 
שייפערס אַנדערע וערק נאָכדעם וי די אָראַטאָריע װעט װי געהעריק פאַרשפּרײט וערן. 


אידישער מוזיק פאַרבאַנד 
ב. טשערטקאָװ, גענ. ספעקרעטאַר 

אין אָנדיינק 
פון 


חור טע העלען (א;דבערג 


יטגליד פון פרייהייט געזאַנג פאַריין -- נואַרק 


געוועזענע מ 


העלען גאָלדבערג (נחמיה בראון) איז געבוירן גע- 
װאָרן אין טאמאשעוו--פּיעטראָקאָװער גובערניע, פּלן. 
יולי 14, 1888. 

איז דערצויגן געװאָרן אין אַ רעליגיעזער, באַלע- 
האָטישער סביבה. 


פון איר פריסטער יוגנט אָן אַרױסגעװיזן אַ גרויסן 
חשק צום לייענען די שיינע ליטעראַטור. האָט אויס- 


געלייענט די װוערק פון װועלט קלאַסיקער אין עטלאַכע 


שפּראַכן. אין די יאָרן 5י1904 האָט זי געהיים זייער 
פיל אַרױסגעהאָלפן דער דאַמאָלסדיקער רעװאָלוציאָ- 
נערער אומלעגאַלער באַוועגונג. דורכגעפירט פיל געפערלאַכע און נוצלאַכע שליחותץ און 


געזאַמלט אין אירע באַלעבאַטישע קרייזן פינאַנציעלע שטיצע פאַר דער באַועגונג. 


אין דער צייט פון וועלט-מלחמה 1917-20 האָט זי אין לוקאָוו,. סעדלעצער גובערניע, מיט 
גרויס דערפאָלג אָנגעפירט מיט הילף אַרבעט פאַר דער פאַראָרימטער באַפעלקערונג און פאַר 
די ברעסט-ליטאָווסקער פּליטים. 

אין 1920 איז זי געקומען קיין אַמעריקע. האָט זיך דערלערנט די ענגלישע שפּראַך און 
געשטראַלט פון גליק, װאָס זי קאָן לייענען אין אָריגינאַל שעקספיר, בייראן. אָסקאַר ויילד, 


בערנאַרד שאָו 

אין יאָר 1932 טרעט זי אַריין אין נואַרקער פרייהייט געזאַנג פאַריין און ווערט גיך זייער 
אַקטיוו. אין דער צייט הויבט מען אָן שטודירן די אָראַטאָריע , צוויי ברידער" און עס עפנט 
זיך פאַר איר אַ נייער קװאַל פון באַגייסטערונג. יעדע רעפּעטיציע איז געוען פאַר איר אַ 
יום-טוב, און איינמאָל האָט זי זיך אויסגעדריקט: ,איך פיל זיך גליקלאַך, װאָס איך לעב אין 
דעם דור ווען ס'איז געשאַפן געװאָרן אַזאַ פּראַכטפולע מוזיקאַלישע שאַפונג וי די ,צויי 


ברידער" פון יעקב שייפער. 
מיט איר גליק און באַגײיסטערונג האָט זי אָנגעשטעקט אַלע אירע אַרומיקע און נאָענטסטע. 


צום גרויסן באַדױערן האָט איר גליק ניט לאַנג אָנגעהאַלטן און איז געשטאָרבן, סעפּטעמ- 


דער 19טן, 1937, 


איך, װאָס האָב געהאַט דאָס גליק צו זיין איר לעבנס-חבר און געטײלט מיט איר די 
כרייד און יום-טוב'דיקייט פון איר לעבן אויך אין דער ליכטיקער סביבה פונם נואַרקער 
פרייהייט געזאַנג פאַריין, איז עס מיין הײיליקער באַגער צו פאַראיײיביקן איר אָנדיינק דערמיט, 
װאָס איך װעל דערמעגלאַכן פינאַנציעל אַרױסצובריינגען אין דער עפענטלאַכקייט די גרויסע 
שאַפונג פון אונזער קאָמפּאָזיטאָר, לערער און פירער יעקב שייפער. זאָל דאָס אויך זיין אַ 
דערמוטיקונג פאַר די חברים פון נואַרקער פרייהייט געזאַנג פאַריין, וועלכע האָבן מיט איר גע- 
אַרבעט האַנט אין האַנט און אויך פאַר אַלע אונזערע חברים, וועלכע קעמפן און בויען טאָג-איין 
טאָג-אויס און גיבן אַװעק זייערע כחות פאַר דער באַװעגונג װאָס װעט סוף-כל-סוף בריינגען 


דעם זיג פון פרידן, פּראָגרעס און וואוילזיין פאַר דער גאַנצער אַרבעטנדער מענטשהייט. 


היימאַן גאָלדבערג 


מיטגליד פרייהייט געזאַנג פאַריין 
פון נואַרק 

צו עי רה עה" 


פּראַגמענט פון פּאָעמע ,ביי דעם פרעמדן חופּה קלייד" 


פון י. ל. פּרץ 


אַף יענער זייט ים איז געשטאַנען אַמאָל 

אַף הינערשע פיסלאַך אַ הייזל אין טאָל; 
געשטאַנען זיך פּראָסט אָן עזות, אָן שטאָלץ, 
אָו פּוצעכץ, אָן צירונג -- פון ליים און פון האָלץ. 
אַ פענצטער אַ קליינטשיקס נאר חנ'עוודיק האלד, 
די זון זי באַשיט עס טאָג-טעגלאַך מיט גאָלד! 
לבנה און שטערן 

פאַרהאַלטן זיך גערן 

און מאָלן מיט זילבער די שויבן! 


דאָס האָט דער הימל די ליבע באַלױנט 

עס האָבן אין הייזל צוויי ברידער געוואוינט 
ס'האַלטן צוויי הערצער צוזאַמען געטריי 
שווער איז די אַרבעט, נאָר ס'אַרבעט זיך פריי! 


ווייס איז דאָס מעבל, מיט קלייען דאָס ברויט 
נאָר אַלץ איז בשותפות, די פרייד און די נױט! 


ס'האָט זיך געלעבט 
די צייט האָט געוועבט 
איר לאַנגן, איר כשרץ פאָדים ! 


נאָר אײינמאָל באַװייזט זיך אַ גאַסט אויף דער 
שוועל. 

פול גינגאָלד שמאראגדן, ס'פינקעלט זיין פעל! 

די שלאַנג איז געקומען מיט גלאַנץ און מיט 
פּראַכט ! 

דער עלטערער ברודער דערזעט זי און טראַכט; 

ס'איז אַף דער װעלט דאָך עשירות פאַראַנען 

ווען איך האָב אַ שמאראגד, איך אָרימער מאַף 

איך פאַרקויף אים, װאָס ניט? 

איך װאָלט אַפ'ן יאַריד 

געקויפט מיר צו מעלקן אַ קו! 


די שלאַנגען זיי ווייסן, װאָס טראַכט זיך ביי לייט, 

זי ווינקט אים און רופט אים אַװעק אין אַ זייט 

און זאָגט אים: איי. ברודער, װאָלסטו נאָר 
געװאָלט 


װאָלסטו שוין געהאַט פול פעסער מיט גאָלד, 
קרעלן, דימאנטן, בריליאַנטן אַ וועלט 

און אַלץ װאָס מען קען נאָר באַקומען פאַר געלט! 
איך מאַך ניט קיין שפּאָט 

איך ווייס שוין דעם סוד, 

איך קען דיר אים זאָגן אין װאַלד! 


די שלאַנג איז אַװעק, און דער אינגערער קלערט; 

וי גאָט האָט זיך יעדן זיין שיינקייט באַשערט ; 

גי פרעג אים: דער גלאַנץ און די שיינקייט 
װאָס טויג, 

באַם עלטערן פלאַמט שוין די תאוה אין אויג: 

קרעלן, דימאנטן, בריליאַנטן, אך גאָט! 

זי זאָל נאָר ניט נאַרן און זאָגן דעם סוד! 

ער קוקט אַפן װאַלד, 

און גנב'עט זיך באַלד 

פון ברודער אַרױס צו דער שלאַנג! 


די זון גייט שוין אונטער, פאַרגאָלד נאָך די זולם 

פון װאָלקן אין הימל; און אונטער אַ בוים 

זיצן שוין ביידע, דער מענטש און די שלאַנג. 

זיי זיצן צוזאַמען און שמועסן שוין לאַנג, 

ער ציטערט און ווייסט ניט, -- פאַר פרייד צי 
פאַר שרעק! 

זי וויקלט דאָס האַרץ אים אַרום מיט'ן עק, 

און רעדט פון דימאנטן, 

קרעלן, בריליאַנטן, 

,אַלץ װעסטו האָבן גאָר גרינג !* 


,באַטראַכט נאָר דיין ברודער, דאָס איז אַ פאַבריק 
פון קרעלן, בריליאַנטן, דימאנטן און גליק! 
ס'טרעפט זיך ער אַרבעט און וואונדערלאַך-הײיס 
ווערט אים, דער שטערן באַדעקט זיך מיט שווייס, 
ס'טריפן די טראָפּן! ער װישט מיט דער האַנט: 
לאָז ניט! דער טראָפּן דאָס איז אַ דימאנט! 
נאָר אַרבעטן הייס! 

קלייב אויף דעם שוייס! 

האָסטו פיל פעסער דימאנטן! 

,עס טרעפט און אים פאַלט פון די ברעמען אַ טרער, 

דו, שוטה, דו מיינסט, ס'איז װאַסער ניט מער. 

דו טרייסט אים; און האַלדזש אים, דו האַלסט 
עס ניט אויס. 

און קושט אים די טרערן פון די אויגן אַרױס, 

פאַרשווענדסט דיין פאַרמעגן, דו נאַרישער קאָפּ! 

לאָז וויינען, לאָז וויינען ! און קלויב יעדן טראָפּ! 


א טראָפּ, האָב פאַרשטאַנד! 
דאָס איז אַ בריליאַנט, 
רייך װעסטו זיין װי אַ קעניג! 


דערנאָך האָט דיין ברודער אַן איידעלע פעל, 
אַ שטאָך מיט אַ נאָדל--דו האָסט שוין אַ קרעל! 
בלוט, זאָגסטו איז עס, בלוט--זאָגסטו--אַ קאַפּ, 
דו נאַר! עס איז קרעלן, דו צאַפּ נאָר און צאַפּ! 
זאָל ער נאָר בלוטן און בלוטן, ניט קאַרג! 
אָנשיטן װעסטו שוין קרעלן אַ באַרג! 

דו האָסט אַ פאַבריק, 

און מאַך דיר דיין גליק, 

ביסט שטאַרקער און ווייסט שוין דעם סוד! 


די ליפּן פאַרביסן, די פויסטן געביילט, 

גייט שוין דער עלטערער ברודער פון װאַלד, 
די אויגן זיי ברענען און זוימען זיך שװאַרץ, 
דאָך צאַפּלט די ליבע צום ברודער אין האַרץ. 
איך װעל דאָך נאָר מאַכן אַ פּרואוו, 

אַ שטאָך װעל איך געבן אַ קליינעם, ניט טיף; 


מײַן בהודער? 


איך ווייס ! 
נאָר טרערן און שווייס, 
הערסטו דאָך זיינען בריליאַנטן! 


עס הערט די לבנה נאָך די אייגענע נאַכט, 

וי ס'האָט אינ'ם שטיבל געוויינט און געלאַכט, 
ס'קוקן די שטערן אין פענצטער אַרײן: 

וי לאַכט עס אַ ברודער ביים ברודער'ס געויין?! 
די זון האָט צומאָרגנס געוואונדערט זיך שטאַרק; 
וי שלאָגט עס אַ ברודער דעם צווייטן אין קאַרק?! 
ס'וואונדערט צוגלייך 

דעם װאַלד און דעם טייך: 

װאָס איז אין שטיבל געשען? 


און ס'איז געקומען אַף ביידע גאָט'ס שטראָף! 

דאָס גליק איז פאַרשוואונדן, עס ווייכט זײי 
דער שלאָף, 

אַװעק איז די ליבע, דער פרידן אַװעק! -- 

דער שלאָפּט ניט פאַר װײיטאָג, 

דער צווייטער פאַר שרעק, 

דער שרייט : ס'איז מיינע עשירות, מיין רייכטום, 
מיין גוט, 

און יענער: ס'איז טרערן, מיין שווייס און מיין 
בלוט ! 


דיאַם, דיאַם, דיאַם! 
אַף יענער זייט ים ! 
רײסט מען יך שױן בא די הארי 

